


# Festa Ssma Trinita' Marsa

14-22 ta' Mejju 2016




#Talkantina



Segwi l-festa permezz ta' Trinitarji Fm fuq 89.3 Fm u live streaming bil-kameras fuq [www.trinitarjifm.com](http://www.trinitarjifm.com)

## Tifkira Storika f'Gheluq il-50 Sena mit-Twaqqif tal-Parroċċa

Hosè Borg



Għal din is-sena hassejt li għandi nikteb, għalma għali għamilt f'kitbiet oħra, b'rabta mal-Marsa stess u proprju xtaqt nitfa' dawl fuq tifkira storika minn fost bosta tifikriet li seħħew fl-okkażjoni tal-50 sena anniversarju mit-twaqqif tal-parroċċa lura fis-sena 1963.

Dawn is-santi kbar li kienu nħargu u saru mill-kappillan ta' dak iż-żmien patri Donat Spiteri li kien mill-Marsa stess, jirrapprezentaw xena tassew mill-isbaħ, b'dekorazzjoni mill-ifjen u b'diversi simboli sinifikanti. Fiċ-ċentru naraw replika tal-kwadru titulari li kien sar mill-artist Lazzru Pisani fl-1910 filwaqt li fl-irkejjien tal-ġnub l-iskudetti jissimbolizzaw l-arma tal-benefatturi tal-knisja Maria Carmela u l-Kav. Lorenzo Balbi u

l-arma tat-tmexxija tal-knisja fi hdan il-patrijet Kapuċċini. Taħt dawn l-iskudetti jidhru anki żewġ Papiet, wiehed fuq kull naħa: Papa Piju X u Papa Ġwanni XXIII. Piju X kien il-Papa li fi żmien twaqqfet il-parroċċa tal-Marsa filwaqt li Ġwanni XXIII kien il-Papa li kien qed imexxi l-knisja f'dak iż-żmien li kienu qed jiġu ċcelebrati l-festi tal-50 sena. Incidentalment, dan l-istess Papa dam f'din il-kariga sa dik is-sena tal-1963. Fl-iskudett ta' isfel naraw l-arma tat-Trinità Qaddisa li tant tperper fuq bosta bnadar u tipi differenti ta' armar fi żmien il-festa tal-Marsa.

Niġu issa għaż-żewġ ritratti t'isfel tax-xellug li juru l-faċċata tal-knisja kif ukoll parti sewwa minn Triq Balbi. F'kuntrast mas-sitwazzjoni prezenti jispikka l-kwiet u n-nuqqas ta' traffiku filwaqt li d-dehra tal-knisja biz-zuntier bil-balavostri għadha kif nafuha llum. Ir-ritratt l-ieħor juri l-knisja kif kienet tkun armata għall-festa fl-imghoddi. Għalkemm ma jidhru wisq differenzi minn kif tintrama llum, nistgħu naraw il-pulptu li kien għadu jintuża f'dawk iż-żminijiet u li sfortunatament, għal xi raġuni jew oħra, kellu jitneħħa. Hija hasra għaliex minbarra li l-pulptu huwa mezz b'saħħtu ta' kif il-knisja twassal il-messaġġ tagħha minn fuqu, jispikka ferm ix-xogħol sabiħ li kellu fl-injam, bis-saqajn skulturati u bil-panewijiet rikki bid-dekorazzjoni.

Wiehed ma jistax ma jinnutax anki f'din is-santa kemm il-kuluri użati bl-aħdar turkważ, l-oranġjo u l-isfar holqu tassew kuntrast sabiħ mal-kumplement tal-armi u r-ritratti murija fiha. Hija tifkira li żgur tqanqal nostalgija kbira fost il-Marsin li jiftakru ż-żminijiet ta' dawk il-festi li kienu saru kif ukoll is-sens ta' devozzjoni lejn il-qofol tat-twemmin tagħna f'Alla wiehed fi Tliet Persuni.



Id-Disinn originali tas-Santi l-kbar